

# ಕರ್ನಾಟಕ ವಿಧಾನ ಸಭೆ

ಮಂಗಳವಾರ ೧೩ನೇ ಸೆಪ್ಟೆಂಬರ್ ೧೯೮೩

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ೧೦ ಗಂಟೆಗೆ ಸಮಾವೇಶ  
ಗೊಂಡಿತು.

ಅಧ್ಯಕ್ಷರು (ಡಿ.ಬಿ. ಚಂದ್ರೇಗೌಡರು) ಪೀಠವನ್ನು ಅಲಂಕರಿಸಿದರು.

## ಮನವಿಗಳು

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೆ, ನಿನ್ನ ಬೆಂಗಳೂರು ನಗರದಲ್ಲಿ ಬಹುಮಹಡಿಯ  
ಒಂದು ಕಟ್ಟಡ ಕುಸಿದು ಬಿದ್ದಂತಹ ವಿಚಾರವಾಗಿ ನಾನು ಸದನದ ಮುಂದೆ ಒಂದು ಹೇಳಿಕೆಯನ್ನು  
ಕೊಡಲು ಇಷ್ಟಪಡುತ್ತೇನೆ. ಆ ಹೇಳಿಕೆಯಲ್ಲಿ ಬೆಳಗ್ಗೆ ನಡೆದಂತಹ ಬೆಳವಣಿಗೆಯನ್ನು ಸಂಕ್ಷಿಪ್ತ  
ಹೇಳಬೇಕಾಗಿದೆ. ಅದರಿಂದ ಇನ್ನೊಂದು ೧೦ ನಿಮಿಷ ಸಮಯ ಬೇಕಾಗುತ್ತದೆ. ಅಲ್ಲಿಯವರೆಗೆ  
ಮಾನ್ಯ ಸಹಕಾರಿ ಸಚಿವರು ಉತ್ತರ ನೀಡಲಿ ಅನಂತರ ನಾನು ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಿನ್ನೆ ಅದಂತಹ ಬೆಳವಣಿಗೆಯ ಪರಿಚಯವಿದೆ, ನಿನ್ನೆ ಸದ  
ಇದರ ಬಗ್ಗೆ ಚರ್ಚೆ ಮಾಡಲಾಗಿದೆ ಇವತ್ತು ಉತ್ತರ ಕೊಡಲಿಕ್ಕೆ ಹೇಳಿದ್ದೀರಿ. ನಮ್ಮ ಕಡೆಯಿಂದ  
ಇಬ್ಬರು ಸದಸ್ಯರು ಸಹಕಾರಿ ಇಲಾಖೆಯ ಬೇಡಿಕೆಯ ಮೇಲೆ ಮಾತನಾಡಿದ್ದಾರೆ. ತಾವು ಅಷ್ಟಣೆ  
ಕೊಟ್ಟ ಹಾಗೆ ವಿಲ್ಲಾ ತರಹ ಸಹಕಾರ ಕೊಡುತ್ತಿದ್ದೀವೆ. ಇಬ್ಬರು ಸದಸ್ಯರು ಮಾತನಾಡಿದ ಮೇಲೆ  
It is as good as guillotine. We will not create any problems.  
ಇನ್ನು ಮೂರು ಜನ ಸದಸ್ಯರಿಗಾದರೂ ಮಾತನಾಡಲಿಕ್ಕೆ ಅವಕಾಶ ಕೊಟ್ಟು ಆಮೇಲೆ ಉತ್ತರ  
ಪ್ರಾರಂಭವಾಗಲಿ.

ಅಧ್ಯಕ್ಷರು.—ಮಾನ್ಯ ಪ್ರತಿಪಕ್ಷದ ನಾಯಕರಿಗೆ ಒಂದು ಮಾತು ಹೇಳಬೇಕಾಗಿದೆ, ಈ ಬೇಡಿಕೆಯ  
ಮೇಲೆ ೬ ಗಂಟೆಗೂ ಮೀರಿ ಚರ್ಚೆ ನಡೆದಿದೆ. ಇದರಲ್ಲಿ ಸದಸ್ಯರುಗಳು ಸಮಯದ ಬೆಲೆಯನ್ನೂ  
ಅರ್ಥ ಮಾಡಿಕೊಳ್ಳದಿದ್ದರೆ ಕಷ್ಟವಾಗುತ್ತದೆ.

ಶ್ರೀ ಭೀಮಣ್ಣ ಖಂಡ್ರೆ.—ಮಾತನಾಡುವವರು ಎರಡು ಗಂಟೆಗಳ ಕಾಲ ಮಾತನಾಡಿದ್ದಾರೆ.  
ಆ ರೀತಿ ಮಾತನಾಡಿದ್ದರೆ.....

ಅಧ್ಯಕ್ಷರು.—ಮಾತನಾಡಿದರೆ ಎಂದೂ ನನಗೆ ಅಪಾದನೆ ಮಾಡಬೇಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಹಕಾರಿ ಕ್ಷೇತ್ರದಲ್ಲಿ ಸುಮಾರು ೧೫೦೦ ಕೋಟಿ ವ್ಯವಹಾರ  
ನಡೆಯುತ್ತಿದೆ, ಅದರ ಬಗ್ಗೆ ಚರ್ಚೆಯಾಗಬೇಕಾಗಿದೆ. ಜನಪ್ರತಿನಿಧಿಗಳು ಇಲ್ಲಿ ವಿಚಾರಗಳನ್ನು ಹೇಳಿ  
ಬೇಕಾಗುತ್ತದೆ, ಇಲ್ಲಿ ಹೇಳದಿದ್ದರೆ ಬೇರೆ ಕಡೆ ಅವಕಾಶವಿರುವುದಿಲ್ಲ. ನಿನ್ನೆ ಚರ್ಚೆ ನಡೆಯ  
ಬೇಕಾಗಿತ್ತು. ಅಕಸ್ಮಾತ್ ಘಟನೆ ನಡೆದದ್ದರಿಂದ ಚರ್ಚೆ ಅರ್ಧದಲ್ಲೇ ನಿಂತು ಹೋಯಿತು. ಕಡೇ  
ಪಕ್ಷ ಒಂದು ಗಂಟೆಯಾದರೂ ಅವಕಾಶ ಕೊಟ್ಟರೆ, ಸಹಕಾರ ಸಚಿವರು ಇದಕ್ಕೆ ಒಪ್ಪಿದರೆ, ನಮ್ಮ  
ಚರ್ಚೆಯನ್ನು ಪ್ರಾರಂಭ ಮಾಡೋಣ. ಸಂಜೆ ೫ರಿಂದ ೬ ಅಥವಾ ೭ ಗಂಟೆಯವರೆಗೆ ಮಂತ್ರಿಗಳು  
ಉತ್ತರ ಕೊಡಲಿ. ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳ ಉತ್ತರ ಆದಮೇಲೆ ಸಹಕಾರ  
ಸಚಿವರು ಉತ್ತರ ಕೊಡಲಿ.

ಅಧ್ಯಕ್ಷರು.— ಬಿಜಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಅದೇ ತೀರ್ಮಾನಕ್ಕೆ ನಾವು ಬದ್ಧರಾಗಿದ್ದೇವೆ ತಾವೂ ಬದ್ಧರಾಗಿದ್ದೀರಿ.

ಶ್ರೀ ಎಂ. ವೀರಪ್ಪಮೊಯಿಲಿ.— ನಿರ್ಣಯ ಮಾಡಿದ್ದೇವೆ. ನಿನ್ನೆ ನಡೆದಂತಹ ಘಟನೆಯಿಂದ ಸದನವನ್ನು ಮುಂದೂಡುವ ಪ್ರಸಂಗ ಬಂತು.

MR. SPEAKER.— In the agenda we have put "Reply by the Hon'ble Minister".

SRI M. VEERAPPA MOILY.— I know that.

ER. SPEAKER.— It means that the discussion is concluded.

SRI M. VEERAPPA MOILY.— Unfortunately it could not be concluded yesterday.

ಶ್ರೀ ಎನ್. ಚಿಕ್ಕೇಗೌಡ.— ನಿನ್ನೆ ನಾನು ಭಾಷಣವನ್ನು ಪ್ರಾರಂಭ ಮಾಡಿ ೫ ನಿಮಿಷ ಕೂಡ ಆಗಿರಲಿಲ್ಲ. ಇದತ್ತು ಅವಕಾಶ ಮಾಡಿಕೊಡುತ್ತೇನೆಂದು ಅಧ್ಯಕ್ಷರು ಹೇಳಿದ್ದರು.

ಶ್ರೀ ಎಂ. ವೀರಪ್ಪಮೊಯಿಲಿ.— ಇದು ಬಹಳ ಪ್ರಮುಖವಾದಂತಹ ಬೇಡಿಕೆ. ಚುನಾಯಿತ ಪ್ರತಿನಿಧಿಗಳು ಮಾತನಾಡಬೇಕಾಗುತ್ತದೆ, ಅವರ ವಿಚಾರಗಳನ್ನು ಸಭೆಯ ಮುಂದಿಡಬೇಕಾಗುತ್ತದೆ. ಕೊನೆಯಪಕ್ಷ ಒಂದು ಗಂಟೆಯಾದರೂ ಕಾಲಾವಕಾಶವನ್ನು ಮಾಡಿಕೊಡಬೇಕು.

ಅಧ್ಯಕ್ಷರು.— ಸಮಯದ ವಿಚಾರದಲ್ಲಿ ಹೇಳುವುದಾದರೆ ಇದಕ್ಕೆ ಸಿಕ್ಕಿರುವಷ್ಟು ಸಮಯ ಬೇರೆಯಾವುದಕ್ಕೂ ಸಿಕ್ಕಿಲ್ಲವೆನೋ ಗೊತ್ತಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.— ಕೆಲವರು ಇನ್ನೂ ಮಾತನಾಡಬೇಕಾಗಿದೆ ಅದುದರಿಂದ ಅವಕಾಶ ಕೊಡಬೇಕು ಮಂತ್ರಿಗಳು ಉತ್ತರವನ್ನು ಆಮೇಲೆ ಹೇಳಲಿ.

MR. SPEAKER.— I am bound by the decision of the business Advisory Committee.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ನಾವು ಬಿಜಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಒಂದು ನಿರ್ಧಾರವನ್ನು ತೆಗೆದುಕೊಂಡಿದ್ದೇವೆ. ಆ ಪ್ರಕಾರ ನಾವು ಕಾರ್ಯಕಲಾಪಗಳನ್ನು ನಡೆಸಬೇಕಾಗುತ್ತದೆ. ಈಗಾಗಲೇ ಈ ಬೇಡಿಕೆಗಳ ಮೇಲೆ ಮಾನ್ಯ ಸದಸ್ಯರು ಸಾಕಷ್ಟು ಚರ್ಚೆಯನ್ನು ಮಾಡಿದ್ದಾರೆ. ನಾವು ಇವತ್ತೇ ವಿದ್ಯುಚ್ಛಕ್ತಿ ಮತ್ತು ಅಬಕಾರಿ ಇಲಾಖೆಯ ಬೇಡಿಕೆಗಳ ಚರ್ಚೆಯನ್ನು ತೆಗೆದುಕೊಂಡು ಮುಗಿಸಬೇಕಾಗಿದೆ. ಆದ್ದರಿಂದ ತಾವು ಈ ಇಲಾಖೆಯ ಬೇಡಿಕೆಯ ಮೇಲೆ ಚರ್ಚೆಯನ್ನು ಮುಗಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ಬಡ್ಡೆಟ್ ಮೇಲೆ ಸುಮಾರು ೨೮ ದಿವಸಗಳಿಂದ ಚರ್ಚೆ ಮಾಡುತ್ತಿದ್ದೇವೆ. ಇಷ್ಟು ಸುದೀರ್ಘವಾದ ಚರ್ಚೆ ಯಾವತ್ತೂ ನಡೆದಿಲ್ಲ. ಆದ್ದರಿಂದ ಮುಂದಿನ ವಿಷಯಕ್ಕೆ ಹೋದರೆ ಒಳ್ಳೆಯದು.

ಅಧ್ಯಕ್ಷರು.— ಇದುವರೆಗೂ ಸುಮಾರು ೬ ಘಟಿಗಳಕಾಲ ಈ ಬಗ್ಗೆ ತಾವು ಮತ್ತು ತಮ್ಮ ಪಕ್ಷದವರು ಚರ್ಚೆ ಮಾಡಿದ್ದಾರೆ. ನಾವು ಬಿಜಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನ ತೆಗೆದುಕೊಂಡಂತೆ ಕಾರ್ಯಕಲಾಪಗಳನ್ನು ನಡೆಸುವುದರ ಈ ಸದನವನ್ನು ನಡೆಸುವುದು ಬಹಳ ಕಷ್ಟವಾಗುತ್ತದೆ. ಆದ್ದರಿಂದ ಮಾನ್ಯ ಚಿಕ್ಕೇಗೌಡರು ಇದರ ಬಗ್ಗೆ ಸ್ವಲ್ಪ ಯೋಚನೆ ಮಾಡಿದರೆ ಒಳ್ಳೆಯದು. ಅವರು ಕೂಡ ಬಹಳ ಹಿರಿಯ ಸದಸ್ಯರು.

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಅಧ್ಯಕ್ಷರೇ, ನಿನ್ನೆಯ ದಿವಸ ನಾನು ೫ ನಿಮಿಷ ಕೂಡ ಮಾತನಾಡಲಿಲ್ಲ. ನಿನ್ನೆಯ ದಿವಸ ಕಟ್ಟಡ ಬಿದ್ದು ಅನಾಹುತವಾಯಿತೆಂದು ಸಭೆಯನ್ನು ಮುಂದೂಡಲಾಯಿತು ಮತ್ತು ಮಾನ್ಯ ಉಪಾಧ್ಯಕ್ಷರು ಕೂಡ ನಿನ್ನೆಯ ದಿವಸ ನನಗೆ ನಾಳೆ ಮುಂದುವರಿಸಬಹುದೆಂದು ತಿಳಿಸಿದರು ನಾನು ಇದುವರೆಗೂ ಯಾವ ವಿಷಯದ ಮೇಲೂ ಮಾತನಾಡಲಿಲ್ಲ.

ಆದರೆ ಇವತ್ತು ಈ ವಿಷಯದ ಮೇಲೆ ಮಾತನಾಡಬೇಕೆಂದು ಹೇಳಿದಾಗ ತಾವು ಒಪ್ಪಿಕೊಳ್ಳದಿದ್ದರೆ ಹೇಗೆ? ನಾನು ಈ ವಿಷಯದಲ್ಲಿ ಮಾತನಾಡದಿದ್ದರೆ ಬಹಳ ಅನ್ಯಾಯವಾಗುತ್ತದೆ.

ಅಧ್ಯಕ್ಷರು.—ತಮ್ಮ ಭಾಷಣವನ್ನು ಕೇಳುವುದಕ್ಕೆ ನನಗೂ ಕೂಡ ತುಂಬಾ ಆಸಕ್ತಿ ಇದೆ. ಆದರೆ ಸಮಯದ ಅಭಾವದಿಂದಾಗಿ ನಾವು ಏನೂ ಮಾಡುವುದಕ್ಕೆ ಆಗುವುದಿಲ್ಲ. ಸಮಯ ನಮ್ಮನ್ನು ಯಾವಾಗಲೂ ಕಾಯುವುದಿಲ್ಲ. ನಾವು ಸಮಯವನ್ನು ಕಾದುಕೊಳ್ಳಬೇಕು.

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಅಧ್ಯಕ್ಷರೇ: ಯಾವ ರೀತಿಯಲ್ಲಿ ಕಾಂಪ್ರಮೈಜ್ ಮಾಡಿ ಎಂದು ಹೇಳುತ್ತಿದ್ದೀರಿ.....

ಅಧ್ಯಕ್ಷರು.—ಮಾನ್ಯ ಸದಸ್ಯರು ಈ ಇಲಾಖೆಯ ಬೇಡಿಕೆಗಳಿಗೆ ಸಂಬಂಧಪಟ್ಟಂತೆ ಹೆಚ್ಚು ಕ್ಲಾರಿಟಿ ಕೊಡಲು ಕೇಳುವುದಕ್ಕೆ ಅವಕಾಶ ಮಾಡಿಕೊಡುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.—ಸ್ವಾಮಿ ನಾನು ಆ ವಿಷಯವನ್ನು ಪ್ರಸ್ತಾಪ ಮಾಡದೆ ಕ್ಲಾರಿ ಫಿಕೇಷನ್ ಏನು ಕೇಳಿ?

ಶ್ರೀಮತಿ ಕೆ.ಎಸ್. ನಾಗರತ್ನಮ್ಮ.—ಮಾನ್ಯ ಅಧ್ಯಕ್ಷರೇ: ನಿನ್ನೆಯ ದಿವಸ ಮಾನ್ಯ ಸದಸ್ಯರು ಮಾತನಾಡುವಾಗ ಮಾನ್ಯ ಉಪಾಧ್ಯಕ್ಷರು ನಾಳೆ ಮಾತನಾಡಬಹುದೆಂದು ತಿಳಿಸಿದ್ದಾರೆ. ಆದ್ದರಿಂದ ಮಾನ್ಯ ಸದಸ್ಯರು ಮಾತನಾಡುವುದಕ್ಕೆ ಅವಕಾಶ ಕೊಡಬೇಕೆಂದು ನಾನು ಹೇಳುತ್ತೇನೆ.

ಅಧ್ಯಕ್ಷರು.—ಬಿಜಿನೆಸ್ ಅಡ್ವೈಜರಿ ಕಮಿಟಿಯಲ್ಲಿ ತೀರ್ಮಾನವಾದ ಪ್ರಕಾರ ನಾವು ಕೆಲಸ ಕಾರ್ಯಗಳನ್ನು ನಡೆಸಬೇಕಾಗುತ್ತದೆ. ಇಲ್ಲದಿದ್ದರೆ ನಮಗೆ ಬಹಳ ಕಷ್ಟವಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ನಿನ್ನೆಯ ದಿವಸ ನಾವು ಏನು ಮಾತನಾಡಿದ್ದೇವೆ. ಆ ಪ್ರಕಾರ ಕೆಲಸ ಮಾಡಬೇಕಾಗುತ್ತದೆ. ಆದರೆ ಈಗ ಮಾನ್ಯ ಸದಸ್ಯರು ಮಾತನಾಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದರೆ ಚೆನ್ನಾಗಿರುತ್ತಿತ್ತು ಎಂದು ನನ್ನ ಭಾವನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ: ಸುಮಾರು ೩ ದಿವಸಗಳಿಂದ ಈ ಬೇಡಿಕೆಗಳ ಬಗ್ಗೆ ಚರ್ಚೆ ಮಾಡಿದ್ದಾರೆ. ಆದೂ ಬರೀ ಬೇರೆ ವಿಷಯದ ಬಗ್ಗೆ ತಾವು ಚರ್ಚೆ ಮಾಡಿ ಸಭೆಯ ಕಾಲವನ್ನು ವ್ಯಯ ಮಾಡಿದ್ದೇವೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಈಗ ಉತ್ತರ ಕೊಡಲಿ.

ಶ್ರೀ ಕೆ.ವಿ. ಬಂಗೇರ.—ಮಾನ್ಯ ಅಧ್ಯಕ್ಷರೇ: ನನಗೆ ಕೇವಲ ೫ ನಿಮಿಷಗಳ ಕಾಲ ಮಾತನಾಡಲು ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

MR. SPEAKER.—I would only request the Senior Members of this House to co-operate.

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಅಧ್ಯಕ್ಷರೇ: ನಾನು ಡಿಬೇಟ್ ಮಾಡದೆ ಕ್ಲಾರಿಟಿ ಕೊಡಲು ಯಾವ ರೀತಿಯಲ್ಲಿ ಕೇಳುವುದಕ್ಕೆ ಆಗುತ್ತದೆ.

ಶ್ರೀ ಎಸ್.ಆರ್. ಭೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ: ನಮ್ಮ ಕಾರ್ಯಕಲಾಪದ ವರದಿಯ ಪ್ರಕಾರ ನಾವು ೨೩ನೇ ತಾರೀಖಿಗೆ ಮುಗಿಸಬೇಕೆಂದು ಇದೆ. ನಾವು ಈಗ ಹೆಚ್ಚು ಸಮಯವನ್ನು ಈ ಬೇಡಿಕೆಗಳಿಗೆ ತೆಗೆದುಕೊಂಡಿರುವುದು ಕೂಡ ನಿಜ. ನನ್ನ ೬ ಗಂಟೆಯವರೆಗೆ ಚರ್ಚೆ ಮಾಡಬೇಕೆಂದು ಇತ್ತು. ಆದರೆ ಯಾವುದೋ ಒಂದು ದುರ್ಘಟನೆ ನಡೆದಿದ್ದರಿಂದ ಸಭೆಯನ್ನು ಮುಂದೂಡಲಾಯಿತು. ಆದ್ದರಿಂದ.....

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ: ಬಿಜಿನೆಸ್ ಅಡ್ವೈಜರಿ ಕಮಿಟಿ ತೀರ್ಮಾನ ತೆಗೆದುಕೊಂಡಿರುವುದು ಕೂಡ ನಿಜ. ನನ್ನ ೬ ಗಂಟೆಯವರೆಗೆ ಚರ್ಚೆ ಮಾಡಬೇಕೆಂದು ಇತ್ತು. ಆದರೆ ಯಾವುದೋ ಒಂದು ದುರ್ಘಟನೆ ನಡೆದಿದ್ದರಿಂದ ಸಭೆಯನ್ನು ಮುಂದೂಡಲಾಯಿತು. ಆದ್ದರಿಂದ.....

ಶ್ರೀ ಎಸ್.ಆರ್. ಭೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ: ನಾವು ಬಿಜಿನೆಸ್ ಅಡ್ವೈಜರಿ ಕಮಿಟಿ ಯಲ್ಲಿ ಮಾಡಿದಂತೆ ತೀರ್ಮಾನದ ಪ್ರಕಾರ ಕೆಲಸ ಮಾಡಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ ನಾವು B.A.C. ನಲ್ಲಿ ತೀರ್ಮಾನ ತೆಗೆದು ಕೊಂಡಿದ್ದು ನಿಜ. We are prepared to co-operate and sit even late in the evenings and nights.....

ಅಧ್ಯಕ್ಷರು.—ಪ್ರತಿಯೊಬ್ಬ ಸದಸ್ಯರು ಎಲ್ಲಾ ಬೇಡಿಕೆಗಳ ಮೇಲೆ ಮಾತನಾಡಲು ಅವಕಾಶ ಇಲ್ಲ. ಕಾಂಗ್ರೆಸ್ ಪಕ್ಷಕ್ಕೆ ಇಂತಿಷ್ಟು ಸಮಯವೆಂದು ನಿಗದಿ ಮಾಡಿದ್ದಾರೆ. ಆ ಸಮಯದಲ್ಲಿ ಅವರ ಪಕ್ಷದವರು ಮಾತನಾಡಿ ಮುಗಿಸಬೇಕು. ಅದೇ ರೀತಿ ಎಲ್ಲಾ ಪಕ್ಷಗಳಿಗೂ ಸಮಯವನ್ನು ನಿಗದಿ ಮಾಡಿ, ಕಾರ್ಯಕಲಾಪಗಳನ್ನು ಮುಗಿಸಬೇಕಾಗುತ್ತದೆ. ಆದ್ದರಿಂದ ಮಾನ್ಯ ಸದಸ್ಯರು ದಯವಿಟ್ಟು ಸಹಕರಿಸಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಅಧ್ಯಕ್ಷರೇ ನಾನು ನಿನ್ನೆಯ ದಿವಸ ಮಾತನಾಡುವಾಗ ಉಪಾಧ್ಯಕ್ಷರು ಹೇಳಿದರು ನಾಳೆ ದಿವಸ ಮಾತನಾಡಬಹುದೆಂದು.....

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ನಾವು ಅಜೆಂಡಾ ಪ್ರಕಾರ ಕೆಲಸ ಮಾಡಬೇಕು. ಅದು ಬಿಟ್ಟು ಕೆಲಸ ಮಾಡುವುದಾದರೆ ಹೇಗೆ ?

ಶ್ರೀ ಪಾಟೀಲ್.—ಸ್ವಾಮಿ ನಾನು ರೆಗ್ಯುಲೇಟೆಡ್ ಮಾರ್ಕೆಟ್ ಬಗ್ಗೆ ಕೂಡ ಮಾತನಾಡ್ತಿಲ್ಲ.

ಅಧ್ಯಕ್ಷರು.—ಎಲ್ಲಾ ಮಾನ್ಯ ಸದಸ್ಯರು ಒಂದೇ ಬೇಡಿಕೆಯ ಮೇಲೆ ಮಾತನಾಡುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ತಾವು ಸಹಕಾರ ಮಾಡಬೇಕು.

ಡಾ|| ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ, ತಾವು ನಿನ್ನೆಯ ದಿವಸ ಸುಮಾರು ಅರ್ಧ ಗಂಟೆ ಕುಳಿತುಕೊಂಡು ಬೇರೆ ಬೇರೆ ಪಕ್ಷದ ನಾಯಕರನ್ನು ಕರೆಸಿ ಚರ್ಚೆ ಮಾಡಿ ಒಂದು ತೀರ್ಮಾನವನ್ನು ತೆಗೆದುಕೊಂಡ ಮೇಲೆ ಆ ಪ್ರಕಾರ ಕೆಲಸ ಮಾಡುವುದು ಸೂಕ್ತವೆಂದು ನನಗನಿಸುತ್ತದೆ. ಆದ್ದರಿಂದ ಮಾನ್ಯ ಸದಸ್ಯರು ಸಹಕಾರ ನೀಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

MR. SPEAKER.—I hope the senior Members will also co-operate Now the Hon'ble Minister to reply.

## FINANCIAL BUSINESS

**Discussion and Voting on the demands for grants for the year 1983-84—D. No. 54, 55—Co-operation Regulated Markets.**

ಶ್ರೀ ಆರ್ ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ.....

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಧ್ಯಕ್ಷರೇ, ನಾನು ಈ ಇಲಾಖೆಯ ಬೇಡಿಕೆಯ ಮೇಲೆ ಮಾತನಾಡಬೇಕು. ದಯಮಾಡಿ ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು.—ನಿಮ್ಮ ನಾಯಕರು ಸಭಾ ನಡವಳಿಕೆಗಳ ಸಮಿತಿಯಲ್ಲಿದ್ದರೂ, ಅವರು ಒಪ್ಪಿದ್ದಾರೆ. ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಬಿ. ಸ್ವಾಮಿರಾವ್.—ಅವರು ಒಪ್ಪಿದ್ದಾರೆಂದು ನಾವು ಇಲ್ಲಿ ಕುಳಿತುಕೊಳ್ಳುವುದಕ್ಕೆ ಆಗುವುದಿಲ್ಲ.

ಅಧ್ಯಕ್ಷರು.—ನಿಮ್ಮ ನಾಯಕರಿಗೆ ಹೇಳಿ. ಅವರ ಮಾತನ್ನು ನೀವು ತೆಗೆದುಹಾಕುವುದಾದರೆ ನಾನು ಏನು ಮಾಡುವುದಕ್ಕಾಗುತ್ತದೆ?

ಶ್ರೀ ಪುಟ್ಟಸ್ವಾಮಿ ಗೌಡ.—ನಾವು ಹೊಸ ಸದಸ್ಯರು, ನಮ್ಮ ಅಭಿಪ್ರಾಯವನ್ನು ಇಲ್ಲಿ ಹೇಳುವುದಕ್ಕಾಗದಿದ್ದರೆ ನಾವು ಇಲ್ಲಿ ಏತಕ್ಕೆ ಇರಬೇಕು?

MR. SPEAKER.—I would like to hear you. But unfortunately time does not permit me. Please co-operate.